




Enhancing Pupils' Social Skills and Enriching
Teaching Methods through Storytelling and Virtual Reality

Kika u Rixaħamra



Co-funded by the
Erasmus+ Programme
of the European Union


L-appoġġ tal-Kummissjoni Ewropea għall-produzzjoni ta' din il-pubblikazzjoni ma jikkostitwixxi approvazzjoni tal-kontenut, li jirrifletti biss il-fehmiet tal-awturi, u l-Kummissjoni ma tistax tinżamm responsabbli għal kwalunkwe użu li jista' jsir mill-informazzjoni li tinsab fiha.





Indiċi tal-Kontenut


L-Eroj Principali	paġna	1
Sommarju	paġna	2
Kontenut tal-Istorja	paġna	4




L-Eroj Prinĉipali

Kika
Rixaĥamra
is-Sur Kikiriku

Kika



Rixaĥamra




is-Sur Kikiriku





Sommarju


En una gran finca junto a un prado verde, vivían muchas gallinas con sus pollitos. El Sr. Kikiriko es el gallo negro arqueado de la granja que los mantiene a todos a salvo. Kike y Redfeathered compartían sus secretos, sus sueños y se apoyaban mutuamente en las dificultades a las que se enfrentaban. Kike es muy bonita y quiere ser una grana bailarina. Redfeathered es torpe, pero tiene una gran voz y quiere ser cantante. Todos en la granja encuentran extraños a estos dos pollos y se ríen de ellos. Kike y Redfeathered quieren dejar todo atrás y seguir sus sueños. Primero deben hacerse fuertes y superar sus miedos.



F F'razzett kbir hdejn għalqa kbira ħadra, ħafna tiġieġ kienu jgħixu bil-flieles tagħhom. Fl-għalqa kienu jikbru kull tip ta' fjuri u ħaxix frisk mill-aktar bnin. It-tiġieġ kienu jixtiequ joħorġu fl-għalqa, jirgħu liberalment!!! Ċint għoli bil-wajer kien iżzomm lit-tiġieġ milli joħorġu fl-għalqa. Fl-għalqa kien hemm il-periklu u l-ebda tiġieġa u speċjalment il-flieles ma kienu jithallew joħorġu fl-għalqa, allavolja xtaqu ħafna jduqu l-ħaxix frisk. Dan kien jieħu ħsiebu Kikiriku, is-serduk patrijarka iswed bil-gwienan ħodor dehbija. Kien jimxi b'mod impo-
nenti ġewwa r-razzett u bil-ħarsa soda tiegħu kien josserva kollox. Kull meta kien iħoss xi theddida toqrob, tant kien jidden jgħajjat li mill-ewwel it-tiġieġ u l-flieles kollha kienu jingabru fir-remissa. It-tiġieġ u l-flieles kollha kienu jafu li meta s-serduk kien jidden konstantament, kien ifisser li theddida kbira kienet qed toqrob, u għalhekk kellhom jitolqu jigru.


F'dan ir-razzett it-tiġieġ kellhom ħolm kbir ... jew għall-inqas xi wħud minnhom kellhom ħolm kbir. Xi wħud kienu joħolmu li jitolqu mir-razzett u jsiru famuži. Kienu jemmnu li setgħu jaħarbu mid-destin tan-nanniet tagħhom li kienu biss ibidu bajd u għasafar. Hekk kienu jaħsbuha ż-żewġt iħbieb, Kika u Rixaħamra. Kika kienet sabiħa ħafna ... kienet tispikka bir-rix kannella u iswed jgħajjat u linja dehbija taħt għonqha, qisha ġizirana.

Mamà- Coco kienet issejjaħ lil bintha prinċipessa, għax fir-realtà prinċipessi biss setgħu jkollhom linja tad-deheb bħal dik taħt għonqhom. "Kika tiegħi", kienet tgħid lit-tiġieġ l-oħra, "hija destinata għal affarijiet kbar. Jum wiehed ssir famuża." Kika kienet tħobb iż-żfin. Ħafna drabi kienet tintilef u meta tinstab, kienet tkun qed iddur fuq sieq waħda. Tant kienet saret flessibli li rnexxielha anke tagħmel l-isplit. U Mamà Coco baqgħet tiftaħar b'bintha.... U l-ġirien baqgħu jitekllmu ħazin fuqha u ma kienux iqisuha bħala intelligenti..... Imma Mamà-Coco ma tat każ ħadd minnhom... Kienet kburija b'Kika tagħha.



Rixaħamra kellha ġwienafħ kannella fl-aħmar. Rixaħamra kienet boċċa u goffa. Kien għalhekk li t-tiġieġ l-oħra kollha kienu jwaqqgħuha għaċ-ċajt għall-mixja mgħawġa tagħha....Hekk kif kienet titfixkel bil-mixja skomda tagħha, daqstant ieħor kienet titfixkel waqt il-qari... u l-flieles kollha tal-klassi kienu jizzufjettaw biha.

Id-dar l-affarijiet ma kienux aħjar... Hutha s-subien kienu jiddieħku biha talli kienet daqshekk goffa. Ommha kienet tirrabja magħha u tgħidilha li għandha tipprova aktar... Rixaħamra, kif kienet tisma' lil kulħadd jitkellem hekk dwarha, kienet tmur tistaħba u tibki fir-remissa... Kika wara nofsinhar kienet tgħin lil Rixaħamra, biex issir aħjar fil-qari u f'dawn l-aħħar jiem kienet għamlet ħafna progress. Rixaħamra, madankollu, kellha don kbir ... it-tqaiq tagħha kien l-aktar ħelu fir-razzett kollu. Dan ma kien ikkontestat mill-ebda tiġieġa jew fellus. Kienet tagħmel eżercizzji vokali kuljum u l-vuċi tagħha kienet saret qawwija daqs ta' sopran. "Fortunament għandek vuċi verament sabiħa, qalulha l-ġirien, għax kieku ..."



Kika u Rixaħamra kienu inseparabbli u flimkien kellhom ħafna ħolm. Kika kienet toħlom li ssir ballerina famuża u Rixaħamra, li ssir kantanta kbira. It-tigieġ l-oħra ma tantx kienu jifhmuhom u kienu jikkunsidrawhom bħala boloh. Kien għalhekk li ma kienux joqogħdu magħhom , ġieli kienu jiġru warajhom u jiddieħku bihom, għax kienu jgħidu li ma jaqblux magħhom. Imma ma kienux jagħtu kas, għax kellhom lil xulxin. Kika u Rixaħamra kienu l-aqwa ħbieb. Kienu jaqsmu s-sigrietni tagħhom, il-ħolm tagħhom u kienu jappoġġjaw lil xulxin fi kwalunkwe diffikultajiet li jiffaċċjaw. Mhux hekk għandhom ikunu l-ħbieb?

Kull filgħodu, wara li jieklu l-kolazzjon tagħhom, il-flieles kienu jmorru l-iskola. Kienu joqogħdu f'linja wieħed wara l-ieħor u taħt l-osservazzjoni ta' Kikiriku kienu jimxu lejn l-iskola. Fi triqithom lejn l-iskola, Kikiriku kien jgħidilhom li għandhom jippruvaw isiru tigieġ tajba. "Issirux ... tigieġ żgħar li toqogħdu tparlaw dwar kollox u fuq l-oħrajn. Għandkom tifirxu gwinħajkom u twettqu l-ħolm tagħkom. Eħilsu mill-istigma, li dawk li huma kodardi huma ... 'tigieġ'". U dejjem kien jispiċċa bil-parir strett li l-ebda tigieġa m'għandha toħroġ qatt miċ-ċint tar-razzett... It-tigieġ kollha kienu josservaw il-parir ta' Kikiriku, iżda l-aktar li kienu jagħmlu hekk kienu Kika u Rixaħamra.

Illum Kika m'għandiex burdata tajba. M'għamlitx split waħda. Rixaħamra ndunat li Kika ma kinitx qiegħda sew "Jidher li se tkun waħda minn dawk il-ġranet"..ħasbet Rixaħamra. "Li kieku Kika ma kienux jittlagħha daqshekk malajr kienet tkun l-aqwa tigieġa!" ħasbet b'lehen għoli. U meta kienet tirrabja kienet tghidilha ħafna kliem iebes, kliem li kien iweġġagħha.Imma Rixaħamra kienet tħobb lil Kika għax kienet il-ħabiba tagħha. Rixaħamra ippruvat tersaq lejha, imma Kika qaltilha biex tħalliha waħedha. Qaltilha li ma tridix aktar bħala ħabiba, li hi belha, mhix studenta tajba u li ma tridix toqogħod aktar magħha. Rixaħamra ma tafx x'għandha tagħmel... Ma tiehux gost meta jkellmuha b'manjiera ħażina .. imma Kika hija l-ħabiba tagħha ... Hi taħseb ..




L-1 Punt Deċiżiv

a) Li tħalli lil Kika u tmur toqgħod mal-flieles l-oħra fl-is-kola. Wara kollox kulħadd għandu d-diffikultajiet tiegħu. Mhuwiex possibbli li ħabiba toffendi d-difetti tal-ħabiba tagħha...

Jekk irrispondejt (a), mur f'paġna 9

b) Li tibqa' ma' Kika. Li taħfrilha peress li huma ħbieb u tgħidilha sabiex ma tergax tweggagħha bi kliem bħal dak. Tispjegalha li ma tiehux gost meta tkeċċiha u tkellimha ħażin bla ebda raġuni...

Jekk irrispondejt (b) mur f'paġna 11





Rixaħamra timxi lejn il-bitħa. Hija tara lil sħabha tal-klas-
si jilagħbu logħba flimkien. Tavvicinahom u tistaqsihom:
"Nista' nilgħab magħkom ukoll?" Huma jkeċċuha. "Mur
għand il-ħabiba tiegħek Kika, mhix dik il-ħabiba tiegħek?"
Iddur u tara lil Kika bilqiegħda waħidha. Taħseb li hekk
kellha tagħmel lil Kika mill-bidu, biex titgħallem ma
tkellimhiex b'dak il-mod. Hija rrajata ħafna magħha u
mbagħad iddur b'mod deċiżiv u tgħid lill-oħrajn li Kika
m'għandhiex karattru sabiħ u m'għadhiex ħabiba tagħha.
Fil-fatt, hija taqsam is-sigriet ta' Kika magħhom. Tgħid lil
kulħadd l-isem tas-serduk li tiffansja Kika. U mbagħad
ilkoll jibdew jgħajtu ismu ritmikament: KA-NE-LIS. Kika
tinfaqa' tibki u titlaq tigrri biex tistaħba. Rixaħamra
għadha rrajata ħafna, iżda meta rat lil Kika tibki waqfet
taħseb... Kif għandha gġib ruħha


It-2 Punt Deċiżiv

a) Li titlob skuża lil Kika u jerġgħu jagħmlu ħbieb. Li
tammetti li dak li għamlet kien ħażin u li ma kellhiex tikxef
is-sigriet tagħha. Dak li għamlet juri li mhijiex ħabiba
tajba u ta min jiftaħ qalbu magħha.

Jekk weġibt (a) mur paġna 14

b) "Kika jisthoqqilha din l-imgieba?" Kienet qed taħseb. U
kompliet b'ħafna rabja: "Tibki, irrid li hi wkoll tibki, ħa
tifhem kif inħossni meta twegġagħni bi kliemha... U
mbagħad, tinsa kollox bħallikieku ma ġara xejn... Dan
jagħmilni ħafna aktar irrajata!!! Daqshekk! Qatt aktar...
Xbajt nissaporti l-imgieba ħazina tagħha. Ġurnata tqisni
bħala ħabiba u l-għada ma tridx taf bija. Issa għandi
ħbieb għodda ... mhux se noqgħod waħdi..."

Jekk weġibt (b) mur paġna 13



Rixaħamra resqet lejn Kika.

- Għidtlek biex titlaq. Ma rridekx aktar bħala ħabiba tiegħi. Inti ħoxna u dejjem titfikkex f'saqajk u tħawwad fi kliemk ... qaltilha Kika.

Rixaħamra qagħdet tismagħha mingħajr ma qalet xejn. Ħarset lejha hi u tilmenta u f'daqqa waħda b'vuċi għolja qaltilha:

-Kika, inti l-ħabiba tiegħi, imma jien ma jogħgobniex dak li tagħmel. Ma nieħux gost meta tgħidli li jien ħoxna... u lanqas li nħawwad saqajja u kliemi. Dan mhux kliem li jgħiduh l-ħbieb lil xulxin, u lanqas mhu sew li tgħidu lil ħadd. L-għalliema tagħna qaltilna...

-Għidtlek li int m'intix il-ħabiba tiegħi. Ma rridekx bħala ħabiba tiegħi ... komplet Kika b'kattiverja.

- U ejja Kika ... għidli jekk jogħgobok ... x'qed jigrilek? Għaliex int imdejqa? X'qed jigrri verament? Għamiltlek xi ħaġa biex inweġgħek? Jekk għamiltlek xi ħaġa li ma nafx, irridek taħfiri ...

Kika ma tafx x'taqbad tagħmel ...

It-3 Punt Deċiżiv

a) Li tiskuża ruhha għall-attitudni tagħha. Fuq kollox Rixaħamra hija l-aqwa ħabiba tagħha. Magħha tista' titkellem dwar dak li qed jinkwetaha ..

Jekk irrispondejt (a) mur paġna 12

b) Li jħalluha waħidha. M'għandhiex bżonn ħbieb. Ħadd ma jista' jifhimha ...


Jekk irrispondejt (b) mur paġna 15



- "Rixaħamra, jiddispjaċini ... ma ttrattajtekx kif suppost u dan huwa inġust ħafna. Inti m'għandek tort ta' xejn. Għandek qalb kbira. Inti taħfer lil kulħadd. Imma jien xbajt bihom kollha hawn fir-razzett ... Irrid nitlaq... ħadd ma jifhimni, ħadd ma jemmen fina... Ilbieraħ kont irrabjata meta smajt lill-ġirien jiddieħku bik. U mbagħad smajthom jakkużawna t-tnejn ... li aħna stupidi u impertinenti... L-ilment tiegħi hu li lanqas int ma tifhem... Kulħadd jiddieħek bina fir-razzett, ma jemmnux li nistgħu nsiru dak li rridu.

Iriduna nkunu bħall-oħrajn kollha!!! "Tiġieġ" għal ħajjitna kollha! Nies li jużawna meta jridu jgħidu li xi ħadd hu kodard mhumiex żbaljati... Allura, tista' tifhem kif inħossni? Dan kollu jirrabjani... irrid nipprova nsir dak li noħlom bih biex insiru dak li noħlomu bih...


Kompli għal paġna 13



Kika ma qalix kelma fil-klassi. Għajnejha kienu ħomor bil-biki. U kollox kien qed idur f'moħħha bla waqfien. "Għalfejn Rixaħamra kixfet is-sigriet tagħha, u speċjalment lil dawki li kienu jidħku biha?" Dan ma kienx jagħmel sens f'moħħha. Waqt il-lezzjoni, Rixaħamra kienet qed tħares minn taħt lejn Kika. Sħabha kienu qed jitbissmu u jidħku biha. Rixaħamra ħasset ugiġh stramb fl-istonku tagħha. Ma kinitx tieħu gost tara lil Kika f'dak l-istat. Imma għal darb'oħra r-rabja għamitha. "Hekk għandu jsir, biex tifhem kif iħossu ħaddieħor meta jwegġa," ħasbet. "Jien ukoll bkejt ħafna meta qaltli li kont stupida u li ma kontx sejra tajba fil-klassi", kompliet taħseb.

Rixaħamra ma rrealizzatx meta daqqet il-qanpiena, tant kienet medhijha fil-ħsibijiet tagħha Hija malajr iltaqgħat u kompliet mal-ħbieb il-ġodda tagħha. Imma daret u ħasret biex tara fejn kienet Kika. Ma taraha mkien... Taraha mixja lejn iċ-ċint. Fejn sejra Kika? "Kika", għajtitilha, "fejn sejra?" Imma Kika ma wiġbet xejn. Hija tibqa mixja mingħajr ma tħares lura... U mbagħad ftakret li darba kienet qaltilha li kienet se titlaq mir-razzett.

Kif kienet sabet toqba fiċ-ċint u li minn hemm kienet titlaq ... Għalkemm bdiet tigris disperatament ma rnexx ilhiex tilhaqha ... saqajha jitfikklu u waqqgħet għal wiċċha. Issa x'se tagħmel?



Ir-4 Punt Deċiżiv

a) Tistaqsi lis-Sur Kikiriku għall-għajnejha? Kien perikoluż ħafna dak li għamlet Kika, li ħarġet waħdiha fl-għalqa.

Jekk weġibt (a) mur paġna 19

b) Tmur tigris tfittixha u tmur magħha? Ħadd m'għandu jabbanduna lil ħbieb anke jekk jaf li għandhom żball.


Jekk weġibt (b) mur paġna 15



- Kika, jiddispaċini ħafna! Naf li ma tridx tarani aktar issa li kxift is-sigriet tiegħek ma' ħaddieħor Naf li dak li għamilt ma jstax jinħafer, imma kont irrabjata għalik ... wegġajt ħafna bil-kliem li għidti. Imma inti l-ħabiba tiegħi, l-aqwa ħabiba tiegħi u hekk ħa tkun għal dejjem. Terfani kull darba li niħabbel f' saqajja... ma niflaħx narak daqshekk imdejqa.... U għal dan kollu, it-tort huwa tiegħi.

Mhuwiex it-tort tiegħek biss, Rixaħamra, kelli nispijegalek ... nispijegalek dak li qed jiġri...

Sabiex issir taf x'aktar qalet lil Rixaħamra mur paġna 12



Kika taqbad il-basket tagħha u taqşam il-bitħa tal-iskola. Hija taf fejn trid tmur. Il-ġimgħa li għaddiet rat toqba żgħira fiċ-ċint. Toqba żgħira ħafna iżda kienet kbira biżżejjed għaliha ... Aħjar titlaq mir-razzett. Ħadd mhu se jfittixhaLanqas Rixaħamra ... Irnexxielha tbeġhedha 'l bogħod minnha ... Qaltilha ħafna affarijiet koroh. Qatt mhu se taħfrilhaFtakret fi kliem is-Sur Kikiriku li l-ebda tigieġa ma għandha toħroġ 'il barra miċ-ċint waħidha... għax hemm il-periklu ... Imma ma kien jimpurtaha minn xejn... Ir-razzett ma kienx l-aħjar post għal xi ħadd li għandu ħolma x'jgħix! Aħjar tirriskja u titlaq... Almenu jkollha ċ-ċans tgħid li ppruvat... Meta poġġiet sieqha biex tgħaddi miċ-ċint, tisma' ħoss kbir warajha. Hija ddu u x'tara? Rixaħamra! Kienet mitfuha mal-art u nstema' ħoss qawwi...

- Rixaħamra! Int hawn? Qaltilha b'sorpriza.

-“Kika tiegħi, ħadt il-moġħdija l-qasira u wasalt qablek. Jien ġejja miegħek! Mhux se nħalli lil ħabibti titlaq waħidha fl-għalqa! Immorru nirrealizzaw il-ħolm tagħna flimkien ...”

Kika ġriet lejha u għannqitha. “Għalhekk inħobbok jien,” qaltilha b'lehen ħelu, “għax int tant spontanja” ... u kompliet: “allura x'se tgħidli, ħa nitilqu?”


- “Tiftakar x'qalilna s-Sur Kikiriku? Hemm il-periklu fl-għalqa! Qed nibza! Imma miegħek nagħmel il-kuraġġ. Barra minn hekk, qatt ma rrid inħallik waħdek!”

- “Fejn int sejra, għażiża tiegħi?” Instema' l-lehen żorr tas-Sur Kikiriku. Is-Sur Kikiriku meta ra lil Rixaħamra tigri, kien sorpriz u ġera warajha f'disperazzjoni.

Kika u Rixaħamra bdew jistaħbew f'gwinħajhom ... kienu qed jitriegħdu ... qishom għasafar ...

Hekk kif rahom hekk, qalbu ħasset għalihom ... x'seta' jagħmel?





Il-5 Punt Deciziv

a) Li jhalli ż-żewġt iflieles imorru.

Jekk weġibt (a) mur għal paġna 20

b) Li jzomm iż-żewġt iflieles milli jtilqu? Wara kollox dan kien xogħlu, li jipproteġi t-tiġieġ kollha, it-tiġieġ u l-flieles

...

Jekk weġibt (b) mur għal paġna 18



“X’ha nagħmel bikom?”, qalilhom b’leħen żorr hekk kif dar lejhom

- “Irridu nitilqu! Issa kbirna ... Iridu nsiru dak li ilna noħolmu bih ... qaltlu Kika b’mod deċiżiv.

-“Għandna lil xulxin,” qaltlu, “jien u Rixaħamra nagħmlu kuraġġ b’xulxin! Dejjem niftakru fi kliemek Sur Kikiriku, li hemm il-periklu fl-għalqa, imma flimkien nagħmlu l-kuraġġ ...

Hekk kif is-Sur Kikiriku sema’ lil dawn iż-żewġt iflieles jitkellmu b’tant determinazzjoni xi haġa nbidlet fih ... Ma setax jemmen li tant kien hemm qawwa f’dawn iż-żewġt iflieles ċkejnkna. Il-ħbiberija tagħhom kienet waħda soda ... Barra minn hekk kien osservahom fir-razzett, kemm kienu joffru sostenn lil xulxin meta kienu jiġu mwaqqgħa għaž-żufjett. Leħnu biddel t-tonalità:


-“Ninsab sorpriz bil-kliem tagħkom, ċkejknin tiegħi. Qed tħossukom kuraġġużi, iżda verament intom hekk? Il-periklu huwa wieħed kbir u intom m’għandkom esperjenza ta’ xejn ... m’intomx lesti biex taqsmu l-għalqa...”

“L-għalqa dejjem se jkun fiha l-periklu, Sur Kikiriku,” qaltlu Kika.

- “U se nkunu nistgħu niffaċjawhom,” qaltlu b’mod deċiżiv Rixaħamra.

- “Eżatt kif qed tgħid, Rixaħamra! Se tkunu kuraġġużi ... fil-futur ... Issa ċkejknin tiegħi, mhuwiex il-waqt ... Meta tkunu lesti, imbagħhad ifirxu gwinħajkom! Ejja issa, lura l-iskola, qabel ma l-għalliema tiġi tfittixkom ... u qabel ma ommijitkom jibdedw iwerżqu bin-niket. Meta tkunu lesti, nifthilkom il-bieb jien biex ittiru 'l barra sabiex tmorru tiġru wara l-ħolm tagħkom!!

TMIEM



- "Sur Kikiriku," bdiet tgħajjat b'nifisha maqtugħ Rixaħamra waqt li kienet qiegħda tigri ... u saqajha u kliemha kienu konfuži. "Sur Kikiriku," kienet qiegħda tgħajjat u għal darba lehinha instema' aktar baxx milli sopran ...

- "X'għara Rixaħamra? Qed terġa tipprattika l-vuċi tiegħek?"

- "Igri Sur Kikiriko, Kika l-ħabiba tiegħi, tinsab fil-periklu!"

- "Qiegħda fil-periklu?" U minnufih ħares lejn l-għalqa u lejn is-sema! "Imma ma jien nara l-ebda periklu."


- "Kika qalet li sabet toqba fiċ-ċint Sur Kikiriku u ħa titlaq! Hemm il-periklu fl-għalqa!"

- Kikiriku qabad jidden kemm jiflaħ u immedjament it-tigieg u l-flieles kollha grew lejn ir-remissa.

Kika kienet lesta biex titlaq mir-razzett. Qalba kienet qed tħabbat sitta sitta. Hekk kif tefgħet sieqha barra miċ-ċint semgħet lis-Sur Kikiriku. Issa qalbha bdiet tħabbat aktar! Waqfet u daret lura. 'Periklu' ħasbet u għalhekk anke hi għriet lejn ir-remissa.

Hekk kif Rixaħamra ratha titfaċċa minn bejn is-siġar, għriet lejha u għannqitha. "Kika tiegħi, inkwetajtni! Inti l-ħabiba tiegħi!, l-aqwa ħabiba tiegħi! Qatt ma nħallik twegġa!"

TMIEM




- "Irridu nitilqu! Issa kbirna ... Iridu nsiru dak li dejjem flomna ...", qalet Kika b'mod sod.

- "Għandna lil xulxin," ziedet Rixaħamra! "Flimkien it-tnejn li aħna kuraġġużi. Dejjem niftakru fil-kliem tiegħek, Sur Kikiriku, li fl-għalqa hemm il-periklu, imma flimkien nagħmlu l-kuraġġ ... nafu li m'għandna qatt nabbandunaw lil xulxin. Nafu wkoll kif għandna naffrontaw ċertu theddid.

Hekk kif is-Sur Kikiriku semagħhom jitkellmu b'mod tant determinat, xi haġa fih inbidlet ... Ma setax jemmen lil widnejh, li żewġt iflieles ċkejknha kellhom tant forza. Il-ħbiberija tagħhom kienet qawwija ... Barra minn hekk kien osservahom fir-razzett, kemm kienu jsostnu lil xulxin meta kienu jiddieħku bihom. Leħnu kien wieħed kalm:

- "Flieles ċkejknin tiegħi, tidhru li veru immaturajtu ... kliemkom huwa xiehda ta' dan ... Kemm jien kif ukoll it-tigieġ l-oħra ninsabu konvinti li qed taħsbu b'mod matur. Nahseb li intom lesti li taqsmu l-għalqa u tmorru twettqu l-ħolm tagħkom... Ejja ħaffu, morru qabel ma nbiddel fehmti ... segwu l-mogħdija tal-margeriti. Hemm tkunu fis-sigur ...



TMIEM

Programm: Erasmus+

Azzjoni Ewlenija: Kooperazzjoni għall-innovazzjoni u l-iskambju ta' prattiki tajbin

Titlu tal-Proġett: Story Changers: it-titjib fil-ħiliet soċjali tal-istudenti u l-arrikkiment tal-metodi ta' taġħlim permezz tar-rakkontar tal-istejjer u tar-realtà virtwali

Akronimu tal-Proġett: Story Changers

Numru tal-Ftehim tal-Proġett: 2020-1-CY01-KA201-066072

Data tal-Bidu tal-Proġett: 01/12/2020

Data tat-Tmiem tal-Proġett: 30/06/2023

Koordinatur:

MMC Mediterranean
Management Centre

Msieħba:



Llar d'infants - Ed. Infantil - Ed. Primària



Co-funded by the
Erasmus+ Programme
of the European Union

L-appoġġ tal-Kummissjoni Ewropea għall-produzzjoni ta' din il-pubblikazzjoni ma jikkostitwixxi approvazzjoni tal-kontenut, li jirrifletti biss il-fehmiet tal-awturi, u l-Kummissjoni ma tistax tinzamm responsabbli għal kwalunkwe użu li jista' jsir mill-informazzjoni li tinsab fiha.